

## निराला के काव्य में प्रेम और शृंगार

\*डॉ. यशस्पति झा

महाप्राण निराला के काव्य जहाँ एक ओर चिन्तन की गम्भीरता है वहीं दूसरी के आद के प्रति उनमें सहज अनुराग और आकर्षण भी है। ये सौन्दर्य होते हैं तथा उसे winter aantrvor उनमें विद्यमान है। उन्हें प्रकृति सौन्दर्य जिस प्रकार आकर्षित करता है उसी प्रकार वे नारी के सौन्दर्य से भी होते हैं। सृष्टि के आदिकाल से ही पुरुष और प्रकृति का आकर्षण स्वाभाविक जसे रहा है। यही कारण है कि स्त्री और पुरुष का आकर्षण भी स्वाभाविक होने के कारण स्वाय नहीं है शृंगार के प्रति यह सहज आकर्षण निराला की ही भाँति सभी वाकवियों में है। निराला ने प्रेम और शृंगार को व्यापक धरातल पर प्रतिष्ठित किया। प्रसाद ने शृंगार के मूल में विद्यमान काम को सृष्टि के विकास का आधार माना है। परतजी पुरुष और स्त्री के आकर्षण को सहज मानते हुए इसे सभी रूढ़ियों से मुक्त कराने का आह्वान करते हैं। उनकी शृंगारिक चेतना इतनी प्रबल है कि वे समस्त प्रकृति को कल्पना नारी के रूप में करते हैं। महादेवी जी आत्मा-परमात्मा सम्बन्ध में दाम्पत्यभाव आरोपित करती है। इन सभी कवियों के शृंगार में वासना की गन्ध नहीं है। हथी और पुरुष के आकर्षण को सहज मानकर वे इसका पर्यवसान प्रेम में करते हैं। प्रेम इनके लिए एक अर्न्त पवित्र भाव है जो समस्त सृष्टि में व्याप्त है।

छायावादी काव्य में प्रेम और शृंगार का आध्यात्मिकरण हुआ है। प्रेम में का सत्य और सुन्दर तीनों रूप समाहित है। परमात्मा के सत्य स्वरूप परित रूप ही प्रेम सौन्दर्य तथा शिव की पवित्र भावना है। पत्त ने इसी परिणति T निम्नलिखित रूप में अंकित किया है।

वही प्रज्ञा का सत्य स्वरूप हृदय में बनता प्रणय अपार, लोचनों में लावण्य अनूप लोक सेवा में शिव अविकार परमात्मा का उल्लास सृष्टि में विविध रूपों में व्यक्त हो रहा है। सागर की तरंग काश के नील विस्तार में उसी का उल्लास व्याप्त है। वही हृदय में प्रेमोच्छ बास, काव्य में रस, फूलों में सुगन्ध, अचल तारक पलकों में हास, चंचल लहरों में लास के रूप में अभिव्यक्त हो रहा है।

निराला भी प्रेम और शृंगार को परमात्मा के आनन्दमय स्वरूप की अभिव्यक्ति मानते हैं प्रकृति के सौन्दर्य पर वे इसी

निराला के काव्य में प्रेम और शृंगार

डॉ. यशस्पति झा

भाव से मुग्ध होते हैं तथा नारी-पुरुष के सम्बन्धों इसी भाव से देखते हैं। इसीलिए उनके शृङ्गारभिषण में मांसलता के साथ उदात्तता

का भाव है। निराला ने प्रेम की सारिकता, व्यापकता और परिष्कृत क्षमताका उल्लेख किया है। 'पंचवटी प्रसंग' में प्रेम का विश्लेषण करते हुए राम ने कहा है प्रेम सभी क्षुद्र भावों को नष्ट कर देता है। इसका महासमुद्र जब उमड़ता है तब सांसारियों के सभी क्षुद्र मनोवेगों को तिनके के समान बहा ले जाता है। इसमें मैं गोते लगाना साहस का कार्य है। कायर किनारे पर बड़े होकर रह है। दिव्य शरीरधारी ही इसमें प्रवेश कर प्रेमामृत प्राप्त करते हैं। ऋषि-मुनिय प्रेमामृत प्राप्त कर लिया है। इसीलिए सभी प्रकार की भेदभावना से ऊपर उठकर सभी के प्रति प्रेम भाव रखते हैं

निराला जी ने 'प्रेम के प्रति' कविता में प्रेम को सृष्टि का आदि कारण कहा है। इसी से विविध नामरूपात्मक जगत् का विकास हुआ। जिस प्रकार एक ही वाष्प, और मेघ के रूप में भिन्न-भिन्न आकार ग्रहण करता है, विद्युत्को माया ही मूल कारण बनती है, उसी प्रकार एक ही चेतन तत्व प्रेम के आकर्षण से किर भिन्न रूपों में व्यक्त होता है यह नाम रूपात्मक भेद मिथ्या है

तत्वों के स्व बदल-बदल कर बारि वाष्प ज्यों फिर बादल विद्युत् की माया उर में तुम उतरे जग में मिथ्या फल 13  
बासना का यही रूप लोगों को आकर्षित करता है। रूप को बाहुओं में बाँधकर लोग प्रेम को पा लेने का भ्रम कर बैठते हैं। इसे प्रेम की छाया समझनी चाहिए। प्रेम हृदयों को जोड़ता है। यह वह धागा है जो हृदयों को जोड़कर प्राणियों को माला बना देता है तथा स्वयं अदृश्य रहता है

प्रेम, सदा ही तुम असूत्र हो

उर-उर के हीरों का हार, गुंथे हुए प्राणियों को भी गुंथे न कभी, सदा ही सार ।"

प्रेम सृष्टि का आधार है। जीव-प्रेम से ही ब्रह्म तक पहुँचा जा सकता है। स्वायं विहीन प्रेम ही मुक्ति का मार्ग है। प्रेमयुक्त हृदय स्वार्थ की मलिनता को अग्नि कुण्ड में डाल कर पवित्र हो जाता है। निराला प्रेम को लोक सेवा आत्म-परिष्कार और प्राणिमात्र की एकता का आधार मानते हैं। सभी प्राणियों को ईश्वर की प्रति छवि मानकर निरासा लोकसेवा का उपदेश देते हैं उन्होंने 'सम्राट् अष्टम एडवर्ड के प्रति' कविता में प्रेम को ईश्वर के स्पर्श से पवित्र भाव कहा है। इसकी अनुभूति के तार मनुष्य मात्र में समान रूप से इंकृत होते हैं जाति और वर्ग की बाधाएँ अतिक्रान्त करके इसकी शक्ति से दो हृदय एक दूसरे से मिल जाते हैं। प्रेम का यही देवी रूप निराला को स्वीकार है—

ये दीपक जिसके सूर्य-चन्द्र,

---

### निराला के काव्य में प्रेम और शृंगार

डॉ. यशस्पति झा

बंध रहा जहाँ दिग्देश काल,

सम्राट ! उसी स्पर्श से खिली प्रणय के प्रियंगु की डाल-डाल । "

प्रेम का सम्बन्ध राग-चेतना से है। इसके तीव्र वेग में सभी प्रकार की भेदबुद्धि समाप्त हो जाती है । इस भावभूमि में हृदय को समस्त विकृतियाँ समाप्त हो जाती हैं जाते और सभी विषमताएँ नष्ट हो जाती हैं। निराला ने प्रेम का सैद्धान्तिक निरूपण ही नहीं किया अपितु इसकी अनुभूति का मनोवैज्ञानिक चित्रण भी किया है। 'प्रेयसी' कविता में यौवन के आगमन से उत्पन्न नारी हृदय की अनुभूति का चित्रण है तो 'रेखा' में पुरुष हृदय में यौवन से आगत परिवर्तन की सूक्ष्म रेखाओं का अंकन है। यौवन की प्रथम तरंगलहरी ने उसके अंग-अंग को घेर लिया और वह ज्योतिमयी लता के समान अपने शरीर रूपी वृक्ष से लिपट गयी। चातुर्दिक आनन्द के निर्झर झरने लगे । अन्तर पुलक मि राशि से भर गया। यह चक्राकार कलरव तरंगों के बीच उठी हुई उर्वशी के समान प्रतीत होने लगी । 'रेखा' कविता में पुरुष की प्रणयानुभूति का ऐसा ही सांकेतिक चित्रण हुआ है। इसमें उस रेखा का चित्रण है जो यौवन के तौर पर प्रथम सौन्दर्य स्रोत के अवतरित होने पर खिची थी। यौवन के अवतरित होते ही वह अकूल का साथी हो गया । जीवन की जड़ता दूर हो गई, प्रेम का प्रसार समस्त प्रकृति में दिखाई पड़ने लगा। प्रिय का साक्षात्कार होने पर यह असीमता एक सीमा में केन्द्रित हो गई। इस अवस्था का चित्रण कवि ने किया है

यह वे -

मेरी ध्रुवतारा तुम प्रसारित दिगन्त सेर तमकों का नयना से प्रिय से भाषणे, पर प्रथम स्थान एक स्थिर ज्योति में अपनी अबाधता परिचय निज पथ पर स्थिर जल का क्या सीमा में दिखी असीमता अन्त में लाई मुझे प्रणय की यह व्यापक भावना समस्त प्रकृति में व्याप्त है। प्रथम मिलन की प्रणया तुभूति का सूक्ष्म चित्रण 'राम की शक्तिपूजा' में स्मृति रूप में हुआ है। इस मिलन की प्रत्येक चेष्टाओं और अनुभूतियों को बड़ी कुशलता से अंकित किया गया है। इस मिलन में नयनों का नयनों से गोपन, सम्भाषण का, पलकों का पलकों पर प्रथम उत्थान-पतन का प्रथम कम्प से तुरीयावस्था में पहुँची स्थिति का उल्लेख किया गया है। उपवन के मादक वातावरण में घटित यह दृश्य सात्विक श्रृंगार का सुन्दर उदाहरण है। निराला का यह 'चित्रण तुलसी के पुष्पवाटिका प्रसंग से मिलता है किन्तु निराला के इस वर्णन में प्रणयानुभूति की जो भावाकुल अलौकिकता, तथा व्यापकता है वह तुलसी की सहज अभिव्यक्ति में नहीं है । निराला के वर्णन में 'नयनों का नयनों से गोपन-प्रिय सम्भाषण' हो जाता है। नयनों का वह गोपन सम्भाषण और पुनः पलकों का उत्थान-पतन ! प्रेम की इस दशा में निराला के राम को सम्पूर्ण प्रकृति प्रेमोन्मत्त दिखाई पड़ती है - जिसमें किसलय

### निराला के काव्य में प्रेम और श्रृंगार

डॉ. यशस्पति झा

काँप रहे हैं, फूलों से पराग सर रहे हैं, पक्षी नवीन जीवन के परिचय का है और तह मलय पवन से वलयित हो उठे है। लगता है स्वर्गीय ज्योतिका रहा है। मूर्ति का यह कुल तथा अलोकिक चित्रण चित्ताकर्षक है देखते हुए निष्कलक याद माया उपवन विदेह का प्रथम स्नेह का लतान्तराज मिलन नयनों का नयनों से गोपन, प्रिय सम्भाषण पलकों का नव पलकों पर प्रथमोत्थान पतन काँपते हुए किसलय झरते पराग समुदय गाते खग नव जीवन परिचय तर मलय वलय ज्योतिः प्रपात स्वर्गीय जात छवि प्रथम स्वीय जानकी नयन कमनीय प्रथम कम्पन तुरीय।"

निराला के रूप चित्रण में मादकता का आधिक्य है। नारी के मादर सौन्दर्य र चित्रण कवि ने अनेकशः कविताओं में किया है। मादक चित्रों को उन्हें है। सबः स्नाता के मांसल चित्र उन्होंने प्रस्तुत किये हैं। तरंगों में डूबे दो कुमुदों पर हँसता था एक कलाधर ऋतुराज दूर से देख उसे होता या अधिकधीर।"

नग्न बालों से उछालती तौर सद्यः स्नाता की प्रत्येक रेखा को निराला ने रेखांकित किया है। तट पर सर रेखाएँ अंकित करती हुई सुन्दरी धीरे-धीरे जा रही है। उसके केशभार जल से मिल है। उसके नेत्रों की ओर देखकर नव बसन्त पत्रों में काँप उठता है। बंग-जंग में नक्वोवत उच्छृंखल हो रहा है किन्तु लावण्यपाश से बँधा हुआ है। वायु सेविका-सी आकर स्तन, भुजा और अधर पोंछ देती है। सब ओर देखकर युवती मन्द मन्द तो है और उन्मत्त पीन उरोजो को छिपा लेती है। श्रृंगारिक चित्रों को कहीं-कहीं ऐन्द्रिय द्वारा जान बूझकर उत्तेजक बनाया गया है। 'स्फटिक शिला' में कवि को दृष्टि एक युवती पर पड़ती है जो स्नान करके आयी है। उसकी भरी देह पर गोली साड़ी सटी हुई है। उसके उठे पुष्ट स्तन दुष्ट मन को मरोड़कर रख देते हैं। कवि को दृष्टि वर्तुल उ हुए उरोजों पर पड़ती है। ऐसे चित्रों के उद्दाम श्रृंगारिक चित्र विद्यापति के श्रृंगार ि की भांति मनोरम बन गये हैं।

निराला श्रृङ्गार को मत वर्जनाओं से मुक्त करना चाहते थे। नारी सौन्दर्य के दर्शन की लालसा एक स्वाभाविक मनोवृत्ति है। इसीलिए नारी सौन्दर्य को उन्होंने उन्मुक्त अभिव्यक्ति दी है। स्वयं निराला की अभिलाषा है दूर ग्राम की कोई वामा-आये मन्द चरण अभिरामा उतरे जन पर अवसन श्यामा, अंकित उर छवि सुन्दरतर हो।

उपर्युक्त कामना जीवन को सुन्दर बनाने के क्रम में की गई है। निराला वासनाओं को दमित करने के पक्ष में नहीं है। इसे निरावरण कर वे लज्जित नहीं होते। मिलन के चित्रों में भी वैसी ही उद्दामता और उन्मुक्तता है। उनकी प्रसिद्ध रचना 'नयनों के डोरे बाल गुलाब भरे' में मिलन की उद्दामता और उससे उत्पन्न आह्लाद का चित्रण है। स्पर्श से लाज मरी' कविता में नारी सुलभ लज्जा का, फिर प्रेम में प्रगल्भ होने, इच्छा पर प्रसन्न होकर सांसारिक भय से मुक्त होने का पूर्ण चित्र है। नारी के मिलनजन्य प्रगल्भता के ये चित्र बड़े मादक हैं

### निराला के काव्य में प्रेम और श्रृंगार

डॉ. यशस्पति झा

प्रेम चयन के उठा नयन नव  
विषु चितवन मन में मधु कलरव,  
मौन पान करती अधरा सव

कण्ठ लगी उरगी।" प्रेमातिरेक से उसकी आंखें ऊपर गयीं, उसकी दृष्टि में चन्द्रमा को शीतलता आ गयी और मन में मधुमय कलरव गूँजने लगा। कण्ठ लगी सर्पिणी के समान मौन होकर वह अधरासव पान करने लगी। हिन्दी में इस प्रकार के गीत कम लिखे गये हैं जहाँ रूप सौन्दर्य में इतनी पूर्णता हो। इस चित्रण में निराला ने भावों का संवर्द्धन करके मनुष्य की सहज भावनाओं को उच्चता प्रदान की है।

मिलन और उससे उत्पन्न आह्लाद के चित्र कवि ने अनेक स्थलों पर अंकित किये हैं। इसमें प्रिया के हृदय का हरिक हार चमक उठता है। वह प्रणय का अमर प्रसाद पाती है। निराला की प्रसिद्ध रचना 'जुही की कली' में मिलन से उत्पन्न आनन्द का चित्रण तो भव्यता से हुआ ही है, पुरुष के प्रगल्भ प्रेम का भी निरूपण हुआ है। मलयानिल को जब अपनी प्रिया जुही की याद आती है तब वह उपवन-सर-सरित-गहन गिरि कानन तथा कुंजलता-पुंजों को पारकर अपनी प्रिया के पास पहुँचता है और उसके कपोल चूम लेता है। इस पर भी प्रिया न जागती है और न ही अपनी चूक के लिए क्षमा माँगती है। तब वह निर्दयनायक अपनी निष्ठुरता प्रदर्शित करता है। वह झोको की झड़ियों से उसकी सुकुमार देह झकझोर देता है और गोरे गोल कपोल मसल देता है। वह युवती इससे चोककर अपने प्रियतम को पास पाकर प्रसन्न हो जाती है। मिलन सुख की पूर्णता का चित्रण कवि ने बड़े बह्लाद से किया है—

चौक पड़ी युवती—

चकित चितवन निज चारों ओर फेर,

हेर प्यारे को सेजपास

नम्रमुख हँसी-खिली

खेल रंग प्यारे संग 110

निराला के द्वारा निबद्ध अभिसार के चित्र बड़े मनोहारी हैं। कवि ने ऐसे चित्रण विशेष रसात्मकता से प्रस्तुत किये हैं। नायिका प्रिय से मिलने जा रही है। उसके श्रृंगारिक प्रसाधन ध्वनित होते हैं जिससे उसे लज्जा की अनुभूति होती है। पायल, कंकण और किंकिणी की ध्वनि से वह लज्जित होकर लौट जाना चाहती है। फिर वह मन में सोचती है कि यदि नायक ने शब्द सुन लिया होगा तो लौट कर कहाँ जायेगी? चरणों को छोड़कर अन्यत्र शरण कहाँ? 'प्रिय यामिनी

निराला के काव्य में प्रेम और श्रृंगार

डॉ. यशस्पति झा

जागी' गीत में प्रिय के लिए रात्रि डेम जागरण का चित्र है। उसकी कमल सदृश अलसायी आँखें सूर्य के समान मुख बा को देखकर खिल उठी हैं। शोभा सम्पन्न उसके केश पीठ, बहू और हृदय पर रहे हैं, ऐसा प्रतीत होता है कि मानों सूर्य बादलों से ढका है। वह ज्योति की पतली सी है किन्तु उसके तेज के समक्ष बिजली भी लज्जित हो जाती है। वह वास्तव में वासना से मुक्ति का माध्यम है। निराला नारी को इसी रूप में देखते हैं। उनकी नारी वासनामयी नहीं वह पुरुष को उसकी वासना से मुक्त करती है। वह त्याग और से सभी को वशीभूत कर लेती है। वह त्याग के धागे में गुंथा हुआ मोती है-

### वासना की मुक्ति, मुक्ता त्याम में लागी

पति के प्रति नारी के सात्विक प्रेम की अभिव्यक्ति के पक्षपाती निराला रहे हैं। मिलन के इन चित्रों में उच्छामता के साथ सात्विकता भी है। नारी को 'वासना की मुक्ति' कहकर उन्होंने उसे उसके गरिमामय पद को प्रतिष्ठित किया है! शृंगार को वर्जना समझकर उन्होंने इसे सहज वृत्ति के रूप में ग्रहण किया तथा इसके सबसे उष्ठाम चित्र इन्होंने ही अंकित किये। मिलन के चित्रों के अतिरिक्त इनके विरह में भी प्रगाढ़ता है। यद्यपि मिलन की अपेक्षा विरह के चित्र कवि ने कम ही अंकित किये हैं। उनको 'प्रिया के प्रति' कविता करुण विप्रलम्भ का अप्रतिम उदाहरण है। उन्होंने अपनी दिवंगता पत्नी के प्रति अपने हृदय की व्यथा उड़ेल दी है। अपनी कसावट और भावव्यंजकता की दृष्टि से यह रचना अप्रतिम है। इसमें कवि की व्यथा प्रगाढ़ हो गई है। मिलन के क्षण के सहमा वियोग में बदल जाने की सम्भावना से उत्पन्न व्यथा अत्यन्त मार्मिक

हुआ प्रात प्रियतम, तुम जावगे चले ?

कैसी थी रात, बन्धु, थे गले-गले 12

विरह-विदग्धा-वधू पिछली मिलन की बातें याद कर व्याकुल होती है । कवि ने विरह भाव का आरोप समस्त प्रकृति पर किया है। प्रिय के ध्यान में मग्न विरहिने का -एक चित्र अवलोकनीय है

सोचती अपलक आप खड़ी

खिली हुई वह विरह वृन्त की

कोमल-कुन्द कली नयन - गगन, नवनील गगन में

लीन हो रहे थे निज धन में, यह केवल जीवन के वन में

छाया एक पड़ी

---

निराला के काव्य में प्रेम और शृंगार

डॉ. यशस्पति झा

निराला के रहस्यवादी गीतों में भौतिक शृंगार आध्यात्मिक धरातल पर ! हुआ है कवि की शृंगारिक चेतना का प्रसार समस्त प्रकृति में हुआ है। निराला ने समस्त प्रकृति को नारी-रूप में देखा है 'तुलसीदास' में तुलसी की उडवं चेतना का जब प्रसरण होने लगता है, तब उन्हें सम्पूर्ण प्रकृति गृहिणी के रूप में दृष्टिगोचर होती है। पर्वत उसके उरोज तथा सरिताएं दुग्धधाराएं हैं। वृक्ष उसके हाथ है जिन्हें फैलाकर वह फल देती है। तृण-तृण पर वह सुधावृष्टि करती है। परम पुरुष की यह प्रेयसी नूतन वस्त्र परिवर्तन कर नये-नये रूपों में प्रकट होती है। प्रकृति के स्वर नारी के हाथों से झंकृत होते हैं। उसके सौन्दर्य की रागिनी की लहर पर्वत, वन, सरोवर सभी कुछ पारकर समस्त सृष्टि का आलिंगन करने को व्याकुल है। यही लहर सुन्दरभाव के रूप में परिणत हो जाती है वसन्त के आगमन का उल्लास भी नारी पुरुष के मिलन से उत्पन्न आह्लाद के रूप में व्यक्त हुआ है-

**किसलय वसना नव वय लतिका**

**मिली मधुर प्रियन्डर तरुपतिका**

**मधुप वृन्द बन्दी**

पिक वर नभ सरसाया 114 निराला ने 'जुही की कली' 'शेकालिका', 'वनबेला' 'नर्गिस' कविताओं में प्रकृति के प्रणय व्यापार का उद्दाम चित्र अंकित किया है। निराला की शृंगार दृष्टि विराट् है। यह मानव-जीवन से प्रकृति के विराट् क्षेत्रतक फैली हुई है। उनके शृंगार चित्रण के तीन धरातल स्पष्ट हैं 1 शृंगार का नारी-पुरुष से सम्बद्ध स्वाभाविक धरातल, प्रकृति के विशाल क्षेत्र का धरातल तथा रहस्यात्मक अनुभूतियों का धरातल। नारी पुरुष सम्बन्धों में उद्दामता और सहजता है। कवि ने प्रकृति में विराट् प्रणय चित्रों का भाव उरेहा है। रहस्यात्मक अनुभूतियों में कवि की शृंगार भावना का उदात्तीकरण हो गया है।

निराला की सौन्दर्य भावना का मूल उनके अद्वैत दर्शन में है। सौन्दर्य चेतना की ही परिणति शृंगार में होती है इसीलिए शृंगार उनके लिए एक उदात्त भाव है। उदात्त होने के साथ-साथ ही यह सहज भी है। नारी और पुरुष का आकर्षण स्वाभाविक है, अतएव इसका दमन उचित नहीं है। इसी से निराला के शृंगार में जो उद्दामता मिलती है वह अन्य छायावादी कवियों में नहीं है। उद्दाम होते हुए भी निराला का शृंगार चित्रण वासनात्मक नहीं है। नारी उनके लिए भोग्या नहीं, वासना की मुक्ति है। शृंगार में वासना के निषेध के कारण निराला ने प्रेम को पर्याप्त महत्त्व दिया है। प्रेम ही सृष्टि के विकास का आधार है। इसी के कारण संसार के लीलामय स्वरूप का निर्माण होता है। यह स्वयं सूत्रहीन होकर समस्त सृष्टि को एक सूत्र में आबद्ध किये हुए हैं। यह जीव को ब्रह्म से जोड़ने की आधारशिला है। यह वर्ण और जाति

---

**निराला के काव्य में प्रेम और शृंगार**

डॉ. यशस्पति झा

भेद से ऊपर उठाकर मानव मात्र में एकता का बोध कराता है। मानवतावादी प्रतिष्ठा में निराला का यही प्रेम बाधर रहा है।

\*व्याख्याता  
व्याकरण  
राजकीय शास्त्री संस्कृत महाविद्यालय  
अलवर (राज.)

### संदर्भ

1. सुमित्रानन्दन पन्त - तारापथ, पृ० ६२
2. निराला - प्रेम के प्रति (निराला रचनावली भाग ' १), पृ० २२५
3. निराला रचनावली ( प्रेम के प्रति); पु० २२५
4. वही, पृ० ३३८
5. वही, पृ० १७२
6. कविश्री, पृ० ३२
7. निराला रचनावली (तट पर) पु०३८८ ८. वही (विनय), पु० ३४४
8. निराला रचनावली (स्पर्श से लाज लगी), पु० ३१२
9. वही (जुही की कली); पृ० ६८
10. वही (प्रिय यामिनी जागी), पृ० २५३
11. निराला रचनावली (हुआ प्रात प्रियतम), पु० २४६
12. वही (सोचती अपलक आप खड़ी), पु० २११

---

निराला के काव्य में प्रेम और श्रृंगार

डॉ. यशस्पति झा